

# Ko e mahino 'a e Hē mei he Mo'oní mo e fiema'u ke Fakafoki Mai 'a e Ongoongoleléi

TOHI LĒSONI 'A E SEMINELÍ KI HE FUAKAVA FO'ÓU

Ako 'a e ngaahi potufolofola ko 'ení mo e fakamatala 'a Palesiteni Lāsolo M. Nalesoní, pea tali leva 'a e ngaahi fehu'i 'i laló.

- 1 Nifai 13:24–28: 'Oku mamata 'a Nifai 'i ha me'a-hā-mai ki he me'a 'e hoko ki he ngaahi mo'oni mahu'inga 'i he Tohi Tapú.
- 2 'Āmosi 8:11–12: 'Oku kikitē'i 'e 'Āmosi ha honge fakalaumālie 'e hoko mai.
- 3 Ngāue 20:29–30: 'Oku fakatokanga 'a Paula 'e taki hala'i 'a e kāingalotu 'o e Siasí 'o e Fakamo'uí mei he ongoongoleléi.
- 4 Na'e akonaki 'a Palesiteni Lāsolo M. Nalesoni 'o pehē:



"Ko hotau 'Otua mo'uí ko ha 'Otua 'ofa! 'Oku finangalo ke 'ilo 'e He'ene fānaú la mo Sīsū Kalaisi, 'a ia na'á Ne fekaú! Pea 'oku finangalo ke ma'u 'e He'ene fānaú 'a e mo'ui ta'efa'amaté mo e mo'ui ta'engatá!

"Koe'uhí ko e taumu'a nāunau'ia ko 'ení, 'oku ako'i ai 'e he'etau kau faifekaú 'a hono Fakafoki Mai 'o e Ongoongoleléi. 'Oku nau 'ilo na'e fokotu'u 'e he 'Eikí Hono Siasí he ta'u 'e 2000 tupu kuo hilí. Hili Hono Tutukí pea pekia mo 'Ene kau 'Aposetoló, ne liliu 'e he tangatá 'a e Siasí mo hono tokāteliné. Pea, 'i ha 'osi ha ngaahi to'utangata 'o e fakapo'uli fakalaumālié, pea hangē ko hono kikitē'i 'e he kau palōfita kimu'á, kuo fakafoki mai 'e he Tamai Hēvaní mo Sīsū Kalaisi 'a e Siasí, hono tokāteliné, mo hono mafai lakanga fakataula'eikí. Tu'unga 'i hono Fakafoki Mai ko ia 'o e Ongoongoleléi, kuo toe 'atā ai ki he kakai kotoa pē 'a e 'ilo mo e ngaahi ouau mahu'inga ki he fakamo'uí pea mo e hakeakí'i. Ko hono faka'osí, 'oku faka'atā 'e he hakeakí'i kitautolu takitaha ke tau nofo mo hotau fāmilí 'i he 'ao 'o e 'Otuá mo Sīsū Kalaisi 'o lauikuonga!" (Russell M. Nelson, "Kau Atu," *Ensign* pe *Liahona*, Mē 2013, 46)

- Ko e hā na'á ke ako fekau'aki mo e Hē Faka'aufuli mei he Mo'oní mei he ngaahi potufolofola ko 'ení mo e lea 'a Palesiteni Nalesoní?
- Ko e hā na'á ke ako fekau'aki mo e Tamai Hēvaní mo Sīsū Kalaisi 'o fakafou 'i he ngaahi akonaki ko 'ení?
- Fakatatau ki he me'a na'á ke akó, ko e hā na'e fiema'u ai ke Fakafoki Mai 'a e Ongoongoleléi?